

جزل پرویز مشرف کا دورہ امریکا

پروفیسر خورشید احمد

پاکستان کی ۷۵ سالہ تاریخ کا ایک عجوبہ یہ بھی ہے کہ یہاں ہر سربراہ ریاست یا رئیسِ مملکت کا ہر یہودی دورہ ہمیشہ 'کامیاب' یا 'پھر بہت کامیاب' ہی رہا ہے اور اس کے نتائج اور ثمرات خواہ کچھ بھی ہوں نہ اس کی کامیابی پر کبھی کوئی حرف آیا اور نہ تعریف و توصیف کے ڈنگرے بر سانے والوں میں کوئی کمی ہوئی۔ اس تاریخی پس منظر میں جزل پرویز مشرف کا امریکا کا ان کے پیچے سالہ دور اقتدار کا نواح دورہ، جو ۱۳ سے ۱۸ ستمبر ۲۰۰۵ء تک رہا، اپنی ساری تند و تیز جولانیوں، صحافتی مقابلوں اور کہہ مکر نیوں، سیاسی رہنماؤں سے مذاکرات اور عدو سے اتفاقی ملاقات، روشن خیال خواتین اور دل پسند ایں جی اوز کے نمایندوں سے لفظی مچیوں اور پاکستانی خواتین کی مظلومیت اور کاروباریت، کو طشت از بام کرنے کی خدمات اور دوسرا بے شمار جرأت مندانہ پسپائیوں کے باوجود نہ صرف 'کامیاب' بلکہ 'بہت ہی کامیاب' ہی قرار دیا جائے گا۔ سرکاری میڈیا اور لبرل دانش ور اور قلم کار جو بھی کہیں اور لکھیں، آج کی دنیا میں حقیقت کو پردوں میں چھپانا ممکن نہیں رہا۔ امریکا کی قیادت سے ان کی دوستی اور اشتراک مفاد اور یہودی لاپی سے نیانیا عشق اپنی جگہ، لیکن جمہوری معاشرے اور آزادی صحافت کا ایک روشن پبلو یہ ہے کہ حقائق سامنے آ کر رہتے ہیں اور معاملہ خواہ نکسن کے واٹر گیٹ کا ہو یا کلنٹن کے موئیکا سے معاشرے کا — دودھ کا دودھ اور پانی کا پانی ہو کر رہتا ہے۔

دورے کے اهداف

جزل پرویز مشرف کے دورے کی تمام تقاریبیانات اور ملاقاتوں کا جائزہ لیا جائے تو کلیدی موضوع پانچ ہی نکلتے ہیں:

- ۱- دہشت گردی کے خلاف امریکی جنگ میں پاکستان کا کردار بحیثیت حلیف اور تابع مہمل۔ ہر تقریر اور ہر ملاقات میں یہ موضوع سرفہrst رہا لانکہ یہ نہ ہمارا مسئلہ ہے اور نہ ہمیں اب اس سے کوئی فائدہ ہو رہا ہے بلکہ اسے اسلام اور مسلمانوں کے خلاف استعمال کیا جا رہا ہے۔
- ۲- پاکستان اور امریکا کے تعلقات۔ خصوصیت سے بھارت سے امریکا کے بڑھتے ہوئے اسٹرے ٹیک شراکت (partnership) کے پس منظر میں یہ تعلق پاکستان کے لیے اب ایک فیصلہ کن مرحلے (moment of truth) میں داخل ہو گیا ہے۔ پاکستانی وزیر خارجہ نے کہا ہے کہ اب صاف معلوم ہو جانا چاہیے کہ پاکستان سے امریکا کے تعلقات کا موجودہ مرحلہ حقیقی ووتی اور رفاقت کا ہے یا محض وقتی ضرورت کی آشنائی کا۔ جزل مشرف کائنائیں میگزین کو حالیہ امڑو یو (نوائے وقت / ڈاں ۲۶ ستمبر ۲۰۰۵ء)، بھی امریکا کی سرمدھی کا اعتراف ہے۔
- ۳- کشمیر کے سلسلے میں کسی حقیقی پیش رفت کی کوشش۔ صدر بخش کی مداخلت اور بھارتی وزیر اعظم من موبن سنگھ سے نوبارک کی ملاقات اس سلسلے میں ایک فیصلہ کن حیثیت رکھتی تھی۔
- ۴- پاکستان کے اسرائیل سے روابط استوار کرنے کے سلسلے کو آگے بڑھانا۔ اس میں اسرائیلی وزیر اعظم شارون سے طے شدہ پروگرام کے تحت 'اتفاقی ملاقات'، 'ولڈ جیوش کا نگر' سے خطاب اور امریکا کی یہودی لاپیز سے راہ و رسم پیدا کرنا اور اس سلسلے میں مسئلہ فلسطین کے بارے میں پاکستان کے اصولی اور تاریخی موقف سے انحراف اور کسی طرح اس کا جواز پیش کرنا شامل ہے۔
- ۵- پاکستان کے ایجخ کو درست کرنے کی کوشش اور اس سلسلے میں خصوصیت سے پاکستان میں عورتوں کے ساتھ زیادتی کے باب میں جو پروپیگنڈا ہو رہا ہے، اس کا توڑ کرنا۔

یہودی لابی نے خوب خوب فائدہ اٹھایا اور مکھن لگانے کا نیاریکا رڈ قائم کیا۔ لیکن عالم عرب اور عالم اسلام میں رسولی کے سوا کچھ حاصل نہ ہوا، البتہ اس دورے کا نقصان عظیم وہ ہے جو پاکستان کے امتحن کو پہنچا ہے اور اس کے ساتھ نائیں ایون کی پسپائی کے بعد پہلی بار پاکستان کے ساتھ خود جزل پرویز مشرف کے امتحن پر وہ چوٹیں گلی ہیں کہ ۷

پہچانی ہوئی صورت بھی پہچانی نہیں جاتی!

اس سلسلے میں واشنگٹن پوسٹ کا انترویو اس کی زبان اور گندے اڑامات، پھر اس بیان کا انکار، پھر اخبار کی طرف سے اصل بیان کی اشاعت اور جزل صاحب کی آواز میں ۹ منٹ کے اس حصے کو انٹرنیٹ پر ڈال دینا، جس میں وہ ساری باتیں موجود ہیں جن کا وہ انکار کر رہے تھے اور بیان تک کہہ رہے تھے کہ:

”مجھے پورے خلوص کے ساتھ یہ کہنے دیجیے کہ میں نے ایسا کبھی نہیں کہا، اور یہ غلط منسوب کیا گیا ہے۔ مشرف نے خواتین کے گروپ سے کہا ”یہ میرے الفاظ نہیں ہیں اور میں یہ بھی کہوں گا کہ میں اس قدر حمق اور یقوق نہیں ہوں کہ اس قسم کا تبصرہ کروں“۔

جزل صاحب کے امتحن پر یہ چاند ماری جاری تھی کہ روز ولٹ ہوٹل میں خواتین کے اجتماع میں ان کی برہمنی اور خواتین کو دعوت مبارزت نے رہی سہی کسر بھی پوری کر دی۔ بس چند جملے میں:

بی بی سی اردو سروس اپنی ۱۸ اتمبر کی روپورٹ میں یوں تفصیل بیان کرتی ہے:

انھوں نے کچھ غیر سرکاری تنظیموں کا حوالہ دیتے ہوئے کہا کہ وہ لوگ جو خواتین کے مسائل ملک سے باہر اٹھاتے ہیں، ان کے اپنے ایجنسی ہوتے ہیں اور وہ ایسے لوگوں کو دیکھ لیں گے۔ انھوں نے غیر سرکاری تنظیموں کو تنبیہ کی کہ میں ایک سپاہی ہوں اور مجھے اڑنا آتا ہے۔ میں آپ سے لڑوں گا اور اگر آپ چینیں گی تو میں آپ سے زیادہ چیخ سکتا ہوں۔ صدر مشرف کے خطاب کے بعد سوال جواب کے دوران جب ایک خاتون نے کہا کہ وہ خواتین جو امریکا میں پاکستانی خواتین کے حقوق کے لیے کام کر رہی ہیں، بے حد مخلص ہیں اور پاکستانی صدر کو ایسی بات نہیں کہنی چاہیے، تو اس بات پر جزل مشرف برہم ہو گئے اور

انھوں نے کہا کہ آپ جیسے لوگ قوی مفاد کے خلاف ہیں، [اگریزی] پریس نے جو الفاظ دیے ہیں، وہ یہ ہیں: -
you are against me and against Pakistan: انھوں نے یہ بھی کہا کہ ایسے لوگوں کے اپنے معاشری یا سیاسی مفاد ہوتے ہیں جس کی خاطروہ ان واقعات پر خاص روشنی ڈالنا چاہتے ہیں جس سے پاکستان کے وقار کو ٹھیک پہنچے۔ اس موقع پر امریکا میں پاکستان کے سفیر جہانگیر کرامت نے اٹھ کر صدر کے کندھے پر ہاتھ رکھا اور مائیک خود سنچال لیا۔

اس تقریب میں شریک ڈاکٹر اسماء چودھری نے صدر کے خطاب پر کہا کہ میں شدید غصے میں ہوں، صدر صاحب غنڈوں کی طرح باتیں کر رہے ہیں۔

ہمارے لیے ممکن نہیں کہ ان دونوں واقعات (واشنگٹن پوسٹ کا افتریو اور روزولٹ ہوٹل میں خواتین کی کانفرنس) کے بعد میں عالمی میڈیا میں جو سوائی پاکستان کی ہوئی، اس کا احاطہ کر سکیں۔ اس ہفتے میں جون قصان پاکستان کو پہنچا اور جس طرح اس کا امتحنج مجموع ہوا وہ ہماری تاریخ کا سانحہ اور قدرت کی طرف سے جزل صاحب کے کیے دھرے کا جواب ہے، جو انھی کے ہاتھوں انھیں ملا جن کی خاطروہ پاکستان، اسلام، فلسطین، کشمیر ہر ایشو پر مغرب کی استعماری قوتوں کا ساتھ دے رہے ہیں۔

اس رد عمل کا ایک نمونہ ہم پیش کرتے ہیں جوان کے ایک بڑے مذاج اور روشن خیال اعتدال پسندی کے عاشق ولیم می لام (William Milam) کا ہے جو پاکستان میں امریکا کے سفیر رہے ہیں اور آج کل ووڈرولسن سینٹر کے فیلو ہیں۔ اپنے تبصرے کا آغاز اس طرح کرتے ہیں کہ آج کل پاکستان امریکا میں اپنے امتحنج کو درست کرنے کے لیے مناسب مشیر (consultant) کی تلاش میں ہے جس کا اشتہار بھی دیا جا رہا ہے لیکن ضرورت پاکستان کے امتحنج سے کہیں زیادہ خود صدر صاحب کو صحیح مشورہ دینے کی ہے۔ وہ لکھتے ہیں کہ صدر مشرف نے اپنے کارناموں پر جن کو وہ پہلے بھی بیان کرتے رہے ہیں، اپنے آپ کو خوب شabaش دی۔ لیکن مشیر کی اصل ضرورت تو مختار اس مائی جیسے مسئلے پر ہے۔ ان کا کہنا تھا کہ یہ واقعہ ان تنظیموں کے ہاتھ آ گیا جو پاکستان کا امتحنج تباہ کرنے کے درپے ہیں۔ امریکا میں مشرف کی اولین ترجیح خواتین کے مسائل تھیں، لیکن انھوں

نے جو کچھ کہا اس نے معاملات کو مزید خراب کر دیا۔ سب، صرف خواتین ہی نہیں، پاکستان کے اندر اور باہر ناراض ہوئے۔

سابق امریکی سفیر پاکستانی اخبار ڈیلی ٹائمز سے پاکستان میں صرف ایک دن میں ہونے والے واقعات اور بلدیاتی انتخابات میں ہونے والی دھاند لیوں اور جمہوری عمل کو منسخ کرنے (subversion) کے شواہد کا حوالہ دینے کے بعد لکھتا ہے:

روشن خیال اعتدال پسندی یا بیرونی دنیا میں ایک بہتر امتحن مخفی لفاظی سے اور وہ بھی بے نقط لفاظی سے حاصل نہیں ہو سکتا۔ اس کے لیے حکومت کو زمینی حقوق کو درست کرنا چاہیے، انسانی حقوق کا بہتر تحفظ ہونا چاہیے، ایک مختلف نصاب کے تحت بہتر تعلیم ہونی چاہیے، دہشت گردی اور عورتوں اور بچوں کے خلاف مظالم کے لیے بہتر نفاذ قانون ہونا چاہیے۔

یہ ایک چھوٹا سا آئینہ ہے جس میں پاکستان اور جزل صاحب کے امتحن کے کچھ لفظوں دیکھے جاسکتے ہیں۔ جزل صاحب گئے تو تھے پاکستان کا وقار بڑھانے اور بلند کرنے (image building) کے لیے اور اقوام متحدہ میں اس تاریخی موقع پر پاکستان اور امت مسلمہ کا مقدمہ پیش کرنے کے دعوے کے ساتھ، مگر حاصل کیا ہوا؟

۶ بات تو سچ ہے، مگر بات ہے رسوائی کی

پاکستان اپنے اہداف میں سے کسی ایک کی طرف بھی ایک انج پیش رفت نہیں کر سکا۔ امت مسلمہ کے تصورات اہم ترین مسائل ناگفتنی ہی رہے اور اس کا سب سے بڑا مسئلہ، یعنی مسئلہ فلسطین مزید کتفیوڑن، انتشار اور بے قعی کا شکار ہو گیا۔ اقوام متحدہ کی تشکیل نو اور اس میں ملت اسلامیہ کے کردار کا خواب، خواب گراں ہی رہا اور ان سب پر مستزا د پاکستانی عورت کی جس طرح سربراہ مملکت کے ہاتھوں برسر عام تذلیل ہوئی، اس کی مثال تاریخ میں نظر نہیں آتی۔ کوڈولیز ار اس جزل صاحب کو جتنا بھی "غیر معمولی انسان" (extraordinary person) قرار دیتی رہیں اور یہودی لالی انھیں ناگزیر انسان (indispensable) کہہ کر کتنا ہی مکھن لگائے، حقوق کی زبان

پکار پکار کر کہتی ہے کہ معاملہ چاہے وردی کا ہو یا سچائی کا، سیاسی مدد برکا ہو یا تھل اور برداری کا، جوش کا ہو یا جوش کا، پاکستان کا انتہج تو اس دورے میں بری طرح مجرد ہوا ہی ہے لیکن خود جزل صاحب کی شخصیت، جس کو اب تک پاکستان سے الگ کر کے تعریف و توصیف کا سزاوار سمجھا جاتا تھا، وہ بھی بری طرح ٹوٹ پھوٹ کا شکار ہوئی ہے اور یقول میر درد ۔

تمہیں چند اپنے ذمے لے چلے

جس لیے آئے تھے سو ہم کر چلے

ہم نے تاریخ اور عمرانی علوم کا جو تھوڑا بہت مطالعہ کیا ہے، اس کی روشنی میں یہ کہنے کی جسارت کرتے ہیں کہ جزل صاحب امریکا گئے تو اس موقع پر کے ۲۰۰۰ء کے بعد بھی اپنے دو تاجوں کو مزید مہلت دلوالیں گے مگر ان سات دنوں میں جو کچھ خود انہوں نے اپنے ساتھ کیا، اس سے جس عمل کا آغاز ہو گیا ہے اسے چرچل کے الفاظ میں: 'اختتام کا آغاز' (beginning of the end) ہی کہا جاسکتا ہے۔ کسی فرد اور ملک کے قابل اعتماد ہونے اور اس کی ساکھ قائم ہونے کا انحصار اس کی بات کے سچ ہونے پر ہے۔ یہی وجہ ہے کہ ہر اس معاشرے میں جہاں قانون کی حکمرانی ہو اور جسے مہذب معاشرہ شمار کیا جاتا ہے قیادت کی طرف سے جھوٹ اور غلط بیانی ناقابل معافی جرم ہے۔ بڑی سے بڑی غلطی سے درگزر ممکن ہے مگر دروغ حلقوی (perjury) ناقابل معافی ہے۔ امریکا میں تو اس جرم پر صدر مملکت کا مواذہ (impeachment) کیا جاسکتا ہے اور ہوا ہے۔ واشننگٹن پوسٹ نے جزل صاحب کے ۱۳ ستمبر والے انٹرویو کوان کی اپنی آواز میں امتنیت پر ڈال کر ہماری رسوائی کا جو سامان کیا ہے، اس کی ذمہ داری جزل صاحب اور ان کی جرأت کے سوا کسی پر نہیں۔ ان کے سیاسی ترجمان (spin-doctors) جو کچھ بھی کہیں، پاکستان کے حقیقی ہی خواہ اس صورت حال پر جتنا بھی افسوس کریں کم ہے۔

امت کی نمایندگی

مسلمان ملکوں کی قیادت سے یہ موقع تھی کہ اقوام متحده کے اس ۶۰ سالہ سربراہی اجلاس کے موقع پر امت کے تصورات، عزادم اور مسائل کی مسوٹ اور مدلل نمائیدگی کریں گے۔ لیکن افسوس

ہے کہ ایرانی صدر احمدی نژاد کے سوا کسی ایک نے بھی ایمان اور جرأت کے ساتھ ان مسائل اور امور کا کوئی ذکر نہیں کیا جو امت کی اصل ترجیح ہیں۔ بُش سے لے کر مشرف تک کی تقاریر کو کھنگال ڈالنے معلوم ہوتا ہے کہ 'دہشت گردی' ہی آج کی دنیا کا اصل مسئلہ ہے حالانکہ یہ امریکا کا ایجاد ہے۔ عالمِ اسلام یا انسانیت کا مسئلہ نہیں۔ اقوام متحده میں کی جانے والی تقاریر اور اس کی آخری قرارداد میں 'دہشت گردی' اور اس پر اُکسانے (incitement) کو وقت کا سب سے بڑا مسئلہ بنانے کا پیش کیا گیا ہے حالانکہ دنیا کچھ رہی ہے اور اہل نظر اس کا اب کھل کر اعتراف کر رہے ہیں کہ امریکا نے دہشت گردی کو دنیا پر اپنی بالادستی (hegemony) اور تحکم قائم کرنے کے لیے استعمال کیا ہے۔ اس کو بہانہ بنانے کا راستہ افغانستان اور عراق پر فرضہ کیا ہے اور وہاں کے وسائل کو اپنے تصرف میں لا رہا ہے، نیز پوری دنیا کو زیادہ غیر محفوظ بنادیا ہے۔

آج تک کسی نے دہشت گردی کی کوئی متفق علیہ تعریف نہیں کی۔ اس موقع پر بھی اقوام متحده سابقہ ۵۰ سالوں کی طرح کوئی تعریف کرنے سے قاصر ہی ہے اور اگلے سال اس کے لیے کانفرنس کا اعلان کیا ہے مگر اس سے نام (nameless) غیر مرئی (faceless) اور ناقابل گرفت (elusive) دشمن کے خلاف جنگ کو ہر مسئلے پر فوکیت دی ہے اور جو مالک عملًا دنیا میں سب سے زیادہ ظلم اور دہشت گردی پھیلا رہے ہیں، یعنی امریکا، اسرائیل، بھارت اور روس وہ ہر مواد سے بالا ہیں۔ ہمارے جریل صاحب نے بھی دہشت گردی کے اسباب کے بارے میں تو بڑے ادب

۱۔ دہشت گردی کا تعلق لوگوں کی انجما پسندی سے کہیں زیادہ ان سیاسی استبدادی حقائق سے ہے جو یورپی قبضے اور حکومتی ظلم اور تشدد کے ردیل میں مجبور کمزور اور بے سہارا انسانوں اور اقوام کو اپنی آزادی کے حصول اور ظلم سے نجات حاصل کرنے کے لیے مجبور کرتے ہیں۔ اس سلطے میں دو بڑی اہم کتابیں گذشتہ ماہ شائع ہوئی ہیں۔ ایک افغانستان کی آکسفورڈ یونیورسٹی کے محققین کے تجزیے اور تحقیق پر ہی ہے، یعنی My Body is My Weapon: Dying To Win: The Strategic Logic of Suicide Terrorism ہے جس نے امریکا کے ملی اور صافی حلقوں میں تمہلکہ چوادیا ہے۔ یہ ۱۹۸۰ء سے ۲۰۰۳ء تک کے تمام خودکش حملوں کے تجزیے پر ہی ہے اور اس تحقیق کا حاصل یہ ہے کہ بنیاد پرستی کا دہشت گرد حملوں سے کوئی تعلق نہیں (تفصیل کے لیے دیکھیے اسی شمارے میں ص ۷۹-۸۵)

کے ساتھ چند جملے کہے ہیں لیکن سارا زور دہشت گردی اور انہا پسندی کو قوت سے ختم کرنے پر ہے حالانکہ یہ حکمت عملی بری طرح ناکام رہی ہے۔ دنیا بھر کے عوام اس کے خلاف صدائے احتجاج بلند کر رہے ہیں۔ اس بھتے انگلستان میں لاکھوں افراد نے نام نہاد دہشت گردی کے خلاف جنگ کی مخالفت میں نقید المثال مظاہرے کیے ہیں۔ عالمی رائے عامہ کے سارے جائزے ہوا کا یہ رخ تا رہے ہیں دنیا کے عوام کی ۷۰ سے ۹۰ فی صد آبادی اس کے خلاف ہے۔ خود امریکا میں اب ۲۱ فی صد افراد اس جنگ کو لاحصل قرار دے رہے ہیں اور اس جنگ کے خلاف احتجاجی تحریک روز بروز موثر ہو رہی ہے۔

صدر بیش کے حامی مشہور کالم نگار تھامس فریڈمن (Thomes Freedman) نے نیویارک نائمنز میں ستمبر کے پہلے ہفتے میں اپنے کالم میں لکھا ہے:

موقع ایک ہی دفعہ ملتا ہے۔ اگر جناب بیش کرتینا سے سبق سیکھنا چاہیں تو ان کے لیے موقع ہے کہ اپنے نائیں الیون کے مینڈیٹ کو کسی نئے اور با معنی مینڈیٹ سے بدال لیں۔ اگر یہ ہو جائے تو کہا جاسکے گا کہ کرتینا نے نیو آر لینز تباہ کر دیا لیکن امریکا کو بحال کرنے میں مدد دی۔ اگر جناب بیش اپنی سیاست حسب معمول جاری رکھیں تو ہر موڑ پر انھیں مخالفت کا سامنا ہو گا۔ گویا کہ کرتینا نے ایک شہر اور ایک صدر کو تباہ کر دیا۔

حقیقت یہ ہے کہ بیش اور اس کی دہشت گردی کے خلاف جنگ دم توڑ رہی ہے لیکن جزل پروپری مشرف اسی جرأت کے ساتھ بیش کے ایجنڈے پر عمل پیرا ہیں جس جرأت سے ۱۳ ستمبر ۲۰۰۱ء کو سجدہ ریز ہوئے تھے۔

دنیا کی اب سوچ کیا ہے؟ اس کا اندازہ انگلستان کے اخبار دی گارڈین کے اس اداریے سے کیا جاسکتا ہے جو اس تمبر کی مناسبت سے چار سال کا جائزہ لیتے ہوئے جنگوں کے نتائج (Consequences of Wars) کے عنوان سے لکھا گیا ہے:

نائیں الیون کے چار سال بعد امریکا اور اس کے اتحادی دہشت گردی کے خلاف کیا کسی حقیقی کامیابی کا ایمان داری سے دعویٰ کر سکتے ہیں؟ جواب ہے: کوئی خاص نہیں۔ نہ صرف یہ کہ دہشت گردی موجود ہے بلکہ یہ بڑھ رہی ہے۔ امریکی دفتر خارجہ کی ایک

رپورٹ کے مطابق گذشتہ سال دنیا بھر میں دہشت گردی کے ۶۵ نمایاں حملے ہوئے جو ۲۰۰۳ء کی تعداد کا تین گناہیں۔ یہ تعداد ان دو عشروں میں سب سے زیادہ ہے جب سے واشنگٹن نے یہ اعداد و شمار جمع کرنے شروع کیے ہیں۔

اس کا نتیجہ ہے کہ:

دہشت گردی کے خلاف جنگ کا انحصار اس بات پر تھا کہ مشرق و سطحی میں جمہوری انقلاب کا نتیجہ رہوے کار آئے۔ اصل تجہب کی بات امریکی عسکری طاقت کی ناکامی ہے۔ اس نے قبضہ تو کیا ہے لیکن تغیری نو کی صلاحیت نظر نہیں آتی۔ سخت مراحت کی بنا پر زمینی حفاظت اور مطلوبہ اہداف کی وسیع خلیج نے امریکی رائے عامہ کو متزلزل کر دیا ہے۔ دہشت گردی کے خلاف جنگ پر اصل الزام یہ ہے کہ یہ جن قوتوں کو تباہ کرنے کا دعویٰ کرتی ہے، انھی کے لیے بھرتی کے اس باب فراہم کرتی ہے۔ (خلاصہ)

گارڈین کا اداریہ بھی نیویارک ٹائمز کے مقابلہ نگار مارک ڈیز (Mark Danner) کی تائید کرتے ہوئے لکھتا ہے کہ دنیا بھر میں "Al-Qaidaism" کا عنصر و نما ہو گیا ہے اور اس کے آسانی سے ختم ہونے کے کوئی امکانات نہیں۔ اداریہ کا خاتمہ اس انتباہ پر ہے کہ اگر موجودہ نسل امریکی طاقت کے مقابلے میں نائن الیون واقع کر سکتی ہے تو عراق سے واپسی سے ظاہر ہونے والی امریکی کمزوری کے مقابلے پر اگلی نسل کیا کچھ کرے گی۔ ۲۰۰۱ء کے بعد بن لادن کی تنظیم کو نقصان پہنچا ہے وہ منتشر ہوا ہے اور بہت سی جگہ اس کا کام غیر پیشہ و نوآ موزوں کے ہاتھوں میں ہے۔ لیکن اس نے خواب میں بھی نہیں سوچا ہو گا کہ جڑواں ٹاوروں پر حملے کے چار سال بعد دنیا اس کے مقاصد کے لیے اتنی سازگار نظر آئے گی۔

گارڈین کا یہ تجزیہ منفرد نہیں۔ دنیا بھر کے اہل فکر و داش اپنے اپنے انداز میں یہی بات کہہ رہے ہیں لیکن اگر کسی کے کان پر جوں نہیں ریکھتی تو وہ صدر بیش، ٹوپی بلیر اور خود ہمارے جزوں پر ویز مشرف ہیں جو ایک ہی راگ الاپ رہے ہیں۔ یہ سب ایک ہاری ہوئی جنگ میں اپنے اپنے ملکوں کو جھوکنے ہوئے ہیں۔ جریل صاحب نے امت مسلمہ ہی نہیں، پوری دنیا کے عوام کو چھوڑ کر

جنگ کی آگ بھڑکانے والے بیش اور بلیں کا ساتھ اختیار کیا ہے اور پاکستان اور اس کی افواج کو بھی اس جنگ میں زخم خورده کر رہے ہیں۔ امریکا سے ہم کونہ کچھ حاصل ہوا ہے اور نہ ہو سکتا ہے۔ لیکن ہم اس جنگ کی آگ میں آگے ہی بڑھتے چلے جا رہے ہیں۔

افغانستان جس سے ہمارے بہترین تعلقات تھے، آج اس میں ہمارے خلاف ہر سڑک پر لاوا پک رہا ہے۔ ہماری سرحدیں غیر محفوظ ہو گئی ہیں اور ہم جھنجھلا کر باڑ لگانے کی باتیں کر رہے ہیں۔ وہ راستہ جو اسرائیل نے فلسطین میں اور بھارت نے کشمیر میں اختیار کیا ہے اور ناکام ہیں۔ ہماری فوجیں وزیرستان میں اپنے ہی بھائیوں سے اٹھ رہی ہیں اور گذشتہ سال کے آپریشن میں میں سے زیادہ ہمارے فوجی چان دے چکے ہیں اور ۲۰۰ رخچی ہیں، جب کہ مقابلہ کرنے والوں میں سے بھی ۲۰۰ کے قریب ہلاک ہوئے ہیں اور امن اب بھی عنقا ہے بلکہ کورکمانڈر اور گورنر بھانت بھانت کی بوی بول رہے ہیں۔

بنیادی بات یہ ہے کہ دہشت گردی کے خلاف یہ نام نہاد جنگ ایک منی برطم کا رروائی ہے، یہ صرف امریکی استعمار کا کھیل ہے جس میں ہم اپنے، امت مسلمہ کے اور پوری دنیا کے عوام سے کٹ کر صرف امریکی نیوکون (new-con)، وہاں کے صہیونیوں اور ان کے مقاصد کو پورا کرنے والی موجودہ امریکی قیادت کا دم چھلان بن گئے ہیں۔ افسوس ہم کو خود امریکی عوام کے جذبات اور احساسات کا بھی ادراک نہیں جو بیش کی اس جنگ گردی کے خلاف نوحہ کتاب ہیں۔ امریکی عوام کے جذبات کا اندازہ کرنے کے لیے امریکا کی نامور شاعرہ شارون اولڈز (Sharon Olds) کا وہ خط پڑھنے سے تعلق رکھتا ہے جو اس نے واشنگٹن کے مشہور زمانہ National Book Festival میں، جو ۲۲ ستمبر ۲۰۰۵ء کو واشنگٹن میں منعقد ہوا تھا، شرکت نہ کرنے کے اسباب بیان کرتے ہوئے لیڈی لا رابش اور صدر بیش کو لکھا ہے اور جس کامتن امریکی جی یہ The Nation نے شائع کیا ہے۔ شارون اولڈز کو اس اہم تقریب میں خطاب کرنا تھا اور فرست لیڈی کی دعوت پر عشاۓ میں شرکت کرنی تھی لیکن اس نے اس بنا پر انکار کر دیا کہ اسے ان ہاتھوں سے مصافحہ کرنا ہو گا جو عراق کے خلاف جنگ میں ہلاک ہونے والے معصوم انسانوں کے خون سے آ لودہ ہیں۔ وہی ہاتھ جنہیں چومنے کے لیے ہمارے حکمران بے چین ہیں۔

امریکا کی ایک معزز شاعرہ اور ادیبہ وہ بات کہہ رہی ہے جو مسلمان حکمرانوں اور دانش ورول کو کہنی چاہیے تھی اور اقوام متحده کے ایوانوں کو اس کی گونج سے بھر جانا چاہیے تھا۔ لیکن مسلم ممالک پر قابض حکمران صدر بیش سے مصافحہ کرنے کو سعادت سمجھتے ہیں اور خود اپنے لوگوں کے خلاف اس نام نہاد جنگ میں ان کے سپاہی بننے پر فخر محسوس کرتے ہیں۔ ہماری نگاہ میں میں جزل پرویز مشرف کے دورہ امریکا کا سب سے افسوس ناک پہلو اس نام نہاد دہشت کی جنگ کے دلدل میں پاکستان کو پھنسانا اور مزید پھنسانے کے لیے آمادگی کا اظہار ہے۔ حالانکہ یہ موقع اس جنگ کا پردہ چاک کرنے اور اس کے خلاف عالمی رائے عامہ اور مسلم ممالک اور آزادی پسند اقوام کی قیادتوں کو گوم منظم اور متحرک کرنا تھا۔ اگر ہم نے یہ کردار ادا کیا ہوتا تو اقوام متحده کا نقشہ بدلنے لگتا اور عالمی حالات کی دوسرے ہی رخ پر مڑنے لگتے لیکن ہم تو دوسروں کے بنائے ہوئے جال میں اس بری طرح پھنس گئے ہیں کہ ۴

کاروائی کے دل سے احساسِ زیاد جاتا رہا

اس وقت دنیا میں ایک خاص منصوبے کے تحت اسلام اور مسلمانوں کو اور ان کے بنیادی عقائد کو بالعوم اور جہاڑ اسلامی ریاست اور اصول حکمرانی کو خصوصیت سے نشانہ بنا لایا جا رہا ہے۔ نیز اسلامی تعلیم اور مسلمانوں کا تاریخی اور روایتی تعلیمی نظام خصوصی ہدف ہیں۔ ضرورت تھی کہ اس اسلام فوپیا کا بھرپور دیکھا جاتا اور اس کے خلاف موثر اور منظم آواز اٹھائی جاتی لیکن کسی کو یہ توفیق نہیں ہوئی بلکہ روشن خیالی اور اعتدال پسندی کے نام پر خود اسلام کی تراش خراش اور ایک معدیرت خواہانہ انداز گفتگو اختیار کیا گیا اور ایک تاریخی موقع کو ضائع کر دیا گیا۔

امریکی استعمار کی نئی رو

عالمِ انسانی کے لیے اس وقت دوستے بنیادی اہمیت کے حامل ہیں۔ ایک امریکی استعمار کی نئی رو جو سیاسی، عسکری، معاشری، تہذیبی اور نظریاتی طور پر دنیا پر امریکی اور مغربی نظریات، تصورات اور سیاسی اور عسکری بالادستی مسلط کرنے سے عبارت ہے اور جس کے بارے میں کوئی پردہ بھی نہیں رکھا جا رہا۔ امریکی صدر نے صاف کہا ہے کہ ان کی لڑائی اپنی اقتدار اور مغربی جمہوریت اور سرمایہ داری کو

دنیا میں پھیلانے کے لیے ہے۔ برطانوی وزیر اعظم ٹونی بلیر نے ایک جملے میں پوری بات یوں ادا کی ہے جسے سامن جنکس (Simon Jenkis) نے دی گارڈین میں (بجوالدی نیوز ۲۲ ستمبر ۲۰۰۵ء) میں نقل کیا ہے:

لیکن ٹونی بلیر ہمیں بتاتا ہے کہ بندوق کی نالی کے ذریعے پیش کی گئی مغربی اقدار ہی بے چارے مسلمان کو اس کے اپنے بدترین دشمن، یعنی خودا پنے آپ سے بچا سکتی ہیں۔
ٹونی بلیر کے اپنے الفاظ یہ ہیں:

fighting not for territory but for values

اور ہنری کسنجرنے صاف لفظوں میں صدر ایش کو مشورہ دیا ہے کہ نائیں الیون ایک تاریخی موقع ہے جس کے تحت امریکا کو دنیا پر اپنا اقتدار اس طرح مشکلم کر لینا چاہیے کہ اسے مستقبل قریب میں کوئی خطرہ نہ رہے۔ یہی وہ بد فہم ہے جس کے حصول کے لیے دہشت گردی کے خلاف جنگ، پیشگوئی حملے حکومتوں کی تبدیلی کے نظریے پیش کیے گئے اور اب تازہ ترین نئے نیوکلیر ڈاکٹر ان ہے جس کے مطابق ہر اس ملک کے نیوکلیر اٹاٹھ جات تباہ کیے جاسکتے ہیں جن کے بارے میں امریکا کو یہ واہمہ ہے کہ وہ اس کے لیے خطرہ بن سکتے ہیں یا وہ اس کے زعم میں کسی دہشت گرد گروہ کے ہاتھوں میں آسکتے ہیں۔

اس وقت امریکا کا یہ سامراجی ایجاد دنیا کے امن اور تمام اقوام کی آزادی اور حاکیت کے لیے سب سے بڑا خطرہ ہے۔ ان حالات میں امت مسلمہ کی قیادت کا فرض تھا کہ اس خطرے کو موثر انداز میں، دلیل کی قوت کے ساتھ بے نقاب کرئے اس کے خلاف اقوام عالم کو منظم کرے اور حکومتی اور عوامی محاذ پر وہ حالات پیدا کرے کہ اس نئے سامراج کا مقابلہ کیا جاسکے اور اس کے مقابلے میں عالمی امن کے حصول کو یقینی بنانے کے لیے اقوام متحده کو مصبوط کرئے اس پر پانچ ملکوں کی احארہ داری کا خاتمه کرانے کی تحریک کو تقویت بخشئے، بین الاقوامی قانون کی بالادستی کے لیے تحریک چلانے اور دنیا میں ایک حقیقی تکثیری نظام (pluralistic order) کے قیام کی سعی کرئے جس میں تمام ممالک، تمام تہذیبیں، تمام مذاہب، اور تمام اقوام عزت اور آزادی کے ساتھ بآہمی تعاون اور اشتراک سے زندگی گزار سکیں۔ ایران کے صدر نے اس طرف ہلکا سا اشارہ کیا لیکن جزویز

مشرف اور دوسرے مسلمان حکمرانوں کو ادنیٰ سی توفیق بھی نہیں ہوئی کہ وہ اس بنیادی عالمی مسئلے کی طرف اقوام عالم کی توجہ دلانے اور عالمی رائے عامہ کو مختصر کرنے کی کوشش کریں۔

انصاف کا فقدان

عام انسانیت کا دوسرا بڑا مسئلہ عالمی سٹھپ پر انصاف کا فقدان اور دولت اور اقتدار کی ایسی ناہمواریاں ہیں جن کے نتیجے میں دنیا کی آبادی کا تین چوتھائی عزت کی زندگی سے محروم ہے۔ امریکا کی آبادی دنیا کی آبادی کے ۶۷ فی صد سے بھی کم ہے گردوں کا ۲۵ فی صد اور تو انہی کا ۳۰ فی صد اس کے قبضے میں ہے۔ امیر ملکوں میں قائم ۵۰۰ ملینیشن کارپوریشنیں دنیا کی تجارت کے ۷۰ فی صد پر قابض ہیں اور ان میں ایسی کمپنیاں بھی ہیں جن میں سے ایک ایک کی دولت دنیا کے ۴۰/۵۰ ملکوں کی دولت سے زیادہ ہے۔ افریقہ کے ممالک کا حال یہ ہے کہ آج ان کی فی کس آمدنی اس سے بھی کم ہے جو ۱۹۷۰ء میں تھی، جب نئے معافی عالمی نظام کی آواز بلند ہوئی۔ ان ۲۰ برسوں میں وہ ۱۹۷۰ء سے بھی خراب حالات میں ہیں۔ دنیا کے امیر ملکوں نے بین الاقوامی تجارت پر ایسے بند باندھ رکھے ہیں کہ امریکا اور یورپ کی منڈیوں تک غریب ممالک کی برآمدات کی رسائی ممکن نہیں جب کہ ان کی اپنی منڈیاں ان ممالک کی چاگاہ بنی ہوئی ہیں۔

ستم ہے کہ آج دنیا کی آبادی کا پانچواں حصہ اسی غربت کا شکار ہے کہ اس کے رہنے والوں کو ایک ڈالر یومیہ بھی میرہ نہیں، جب کہ یورپ میں ہر گائے کے لیے سرکاری خزانہ سے دو ڈالر یومیہ کی سبستی دی جاتی ہے اور اس لیے دی جاتی ہے کہ دوسرے ممالک سے ستا دو ڈالر یومیہ بھن، گھن نہ منگلوانا پڑے۔ امیر ممالک یورپی امداد کے نام پر سالانہ ۵۰۰ ارب ڈالر دیتے ہیں، جب کہ اپنے ملکوں کی زراعت کو ترقی پذیر ملکوں کی زرعی مصنوعات سے بچانے کے لیے ۱۳۲۰ ارب ڈالر سالانہ سبستی دیتے ہیں اور غریب ملکوں سے آنے والی زرعی مصنوعات کا راستہ روکتے ہیں۔ دنیا میں جگ کے کاروبار کو گرم رکھنے کے لیے سالانہ خرچ اب ایک ہزار ارب ڈالر کو چھوڑ رہا ہے اور اس میں سے امریکا کا حصہ ۲۰ فی صد سے زیادہ ہے لیکن غربت کو ختم کرنے، روزگار کے موقع فراہم کرنے اور زندگی کی سہولتیں فراہم کرنے کے لیے وسائل فراہم کرنے کی کوئی قدر نہیں۔ جس نام نہاد دوسرے

ہزاریے (millenium) کے ترقیاتی پروگرام کا آغاز پانچ سال پہلے ہوا تھا اس کا حشر یہ ہے کہ اس کے اہداف کا ایک چوتھائی بھی پورا نہیں ہوا کا ہے۔ اور سب سے بڑھ کر خود امریکا نے آج تک لفظی حد تک بھی اپنی اس ذمہ داری کو قول نہیں کیا ہے کہ اپنی قومی دولت کا ۷۰ء فی صد ہر سال ترقی پذیر ملکوں کی معاشری ترقی کے لیے فراہم کرے گا۔

یہ ہیں وہ بنیادی مسائل جن کی طرف اقوام متعدد کے اس ۶۱ ویں اجلاس میں غور ہونا تھا مگر اسے بسا آرزو کہ خاک شدہ۔ ان کے ساتھ مسلم دنیا کے سلگتے ہوئے مسائل میں فلسطینیوں کا مسئلہ ہے جس کے بارے میں نہ صرف یہ کہ کوئی مؤثر آواز نہیں اٹھائی گئی بلکہ الٹا اسرائیل اور شارون کو غزہ کی پٹی سے انخلا کے ڈرامے کی بنیاد پر شہابش دی جا رہی ہے۔ ہم اس سے تعلقات بحال کرنے کے لیے بے چین ہیں اور سمجھ رہے ہیں کہ یہودی لاپی کے قدموں میں گرنے سے ہمیں کوئی مراعات حاصل ہو جائیں گی۔

کشمیر کا مسئلہ امت مسلمہ کا دوسرا بڑا مسئلہ ہے۔ لیکن اس کو بھی جس کمزور انداز میں اٹھایا گیا اور جہاد آزادی کو دہشت گردی قرار دینے کی بھارتی کوشش کا کوئی مؤثر جواب تک نہیں دیا گیا بلکہ ہر طرح کی دہشت گردی ختم کرنے کا وعدہ کر ڈالا گیا جو تحریکِ مراجحت کی کمر توڑنے کے متراوف ہے۔ بھارت کے وزیر اعظم سے ملاقات کی بڑی دھوم تھی مگر چار گھنٹے کی ملاقات میں کیا حاصل ہوا۔ وہی ڈھاک کے تین پات! وہی سرحدوں میں تبدیلی نہ کرنے کا اعلان! وہی سرحد پار دہشت گردی کی رٹ! وہی مزید مذاکرات کی نوید!

شہیشان کا مسئلہ بھی کسی طرح کم اہم نہیں۔ اسی طرح فلپائن اور چوتھائی لینڈ کے مسلمانوں کے مسائل ہیں، لیکن کسی مسلمان حکمران کو ان مسائل کو اٹھانے اور ان علاقوں پر بیرونی قبضے، حکومتی ظلم و تشدد، حق خود ارادیت کی تحریکات کو کچلنے اور انسانی حقوق کو بے دردی سے پاماں کرنے کے خلاف آواز اٹھانے کی توفیق نہیں ہوئی۔

صدر بس سے تین توقعات

جزل پر وزیر مشرف نے دعویٰ تو کیا تھا مسلمان امت کے مقدمہ کو پیش کرنے کا لیکن وہ

صرف صدر بیش کے اینڈے پر عمل کرتے رہے اور ان کی ساری توقعات صدر بیش کے ذریعے کچھ حاصل کرنے کی تھیں مگر عملاً صدر بیش نے سفید چندی دکھادی جو امریکا کا پرانا وظیرہ ہے۔ جزل صاحب اور ان کی پوری ٹیم نے صدر بیش سے تین توقعات کا اظہار کیا تھا، یعنی:

۱- بھارت کو جو اسلحہ فراہم کیا جا رہا ہے اور خصوصیت سے ایسی کنالوجی کے میدان میں جو معاهدہ کیا گیا ہے اور جوتازہ ترین کنالوجی نئے معاهدے کے تحت دی جا رہی ہے، پاکستان کو بھی کم از کم وہی سہولت دی جائے اور مساوی معاملہ کیا جائے۔ امریکا نے صاف انکار کر دیا ہے کہ بھارت کا معاملہ خاص ہے، پاکستان کو ایک شوئی کے لیے کچھ پرانا اسلحہ دیا جاسکتا ہے مگر جو تعاقون نیوکلیئر کنالوجی کے سلسلے میں کیا جاتا رہا ہے اس کو پاکستان کو دینے کا کوئی سوال ہی پیدا نہیں ہوتا۔

۲- دوسری درخواست صدر بیش سے یہ کی گئی تھی کہ کشمیر کے معاملے میں کچھ پیش رفت کرانے میں مدد دیں اور خاص طور پر بھارتی فوج میں کچھ کمی اور کم از کم دوچھوٹے سے علاقوں سے فوج کی واپسی کے لیے کچھ دباؤ بھارت پر ڈالا جائے۔ لیکن بھارت نے صاف انکار کر دیا اور اس کے برعکس من موہن سنگھ نے صدر بیش سے کہا کہ پاکستان سے اب بھی سرحدی دراندازیاں ہو رہی ہیں اور ان کو کوایا جائے اور ہمارے جرنبیل صاحب بغلیں بجاتے رہ گئے۔

۳- تیسرا درخواست فلسطین کے پیش پا افقاء روڈ میپ کی بھائی کے بارے میں تھی۔ لیکن یہاں بھی صدر بیش نے کوئی گھاس نہ ڈالی بلکہ محض غزہ کی پٹی سے فوجوں کی جزوی اور نام نہاد واپسی ہی کو بہت بڑا کارنامہ قرار دیا اور سارا زور غزہ اور غرب اوردن کے علاقے میں جہاں کا زور توڑنے کے مطالبات پر صرف کرڈا۔

یہ ہیں ہماری خارج پالیسی کی نتوحات! سب سے بڑھ کر ذلت اور فوجی غیرت کے منافی جزل صاحب کا آخری دورہ تھا جس میں تاریخ میں پہلی مرتبہ ایک سربراہ مملکت فلوریڈا میں امریکی فوج کے ایک علاقائی نظام سنٹرل کمانڈ (Centcom) کے دفتر میں پہنچیں اس کے کمانڈر ابو زید کے دربار میں حاضری دینے کے لیے گیا۔ جزل پرویز مشرف چیف آف اسٹاف کی حیثیت سے بھی سنٹرل کمانڈر کے کمانڈر سے اونچا درجہ رکھتے ہیں چہ جائیکہ صدر مملکت کی حیثیت سے لیکن قومی وقار اور ہر protocol کے تمام آداب کو بالائے طاق رکھ کر جرنبیل صاحب سنٹرل کمانڈ کے

کمانڈر سے ملنے نیویارک سے فلوریڈا گئے اور دربار میں حاضری دینے کو اپنے لیے وجہ عزت و افتخار قرار دیا۔ اس سے زیادہ قومی عزت کی پامالی کا کیا تصور کیا جاسکتا ہے۔ جزل پرویز مشرف کا امریکا کا یہ دورہ ہماری تاریخ کا ایک سیاہ باب ہے۔ خدا کرے کہ یہ اس سلسلے کا آخری باب ہو۔

قومی احتساب کی ضرورت

بات ختم کرنے سے پہلے ضروری ہے کہ اس امر کی نشان دہی بھی کر دی جائے کہ یہ ساری ناکامیاں، رسائیاں اور ہزیں تیس اس لیے ہمارا مقدر ہو گئی ہیں کہ ہمارے ملک میں فیصلہ کرنے کا سارا اختیار فرد و واحد کے ہاتھوں میں مرکوز ہے۔ سارے ادارے عملاً مغلط ہیں اور مشاورت اور اجتماعی فیصلہ سازی کا کوئی نظام موجود نہیں اور ایک شخص قرون وسطیٰ کے بادشاہوں کی طرح I am the state کے فلسفہ پر عمل پیرا ہے۔ کابینہ پارلیمنٹ سیاسی جماعتیں، عوام سب غیر متعلق ہو گئے ہیں۔ قومی احتساب کا کوئی نظام موجود نہیں۔ حالات اس وقت تک تبدیل نہیں ہو سکتے جب تک اس بنیادی مسئلے کا فوری اور موثر حل نہیں کیا جاتا۔ یہ وقت کی اولین ضرورت ہے اور اصلاح احوال کے لیے پہلی شرط کی حیثیت رکھتی ہے۔ تمام سیاسی اور دینی قوتوں کو ہر دوسرے معاملے (consideration) سے بلند ہو کر اس مسئلے کی طرف توجہ دینے کی ضرورت ہے۔ وہ افراد جو آج حکومتی پارٹی سے ملک ہیں، ان کو بھی غور کرنا چاہیے کہ وہ ملک کو کس سمت میں دھکیل رہے ہیں اور خود اپنی اور اپنی آنے والی نسلوں کو کس عذاب میں مبتلا کرنے میں شریک ہیں۔ ہم سب کو ایک دن اللہ کو جواب دینا ہے کہ اس نے جو امانت پاکستان کی شکل میں ہمارے سپرد کی تھی، ہم نے اس سے کیا معاملہ کیا۔ تاریخ تو اپنا فیصلہ دے گی ہی، مگر ہم میں سے ہر ایک کو اپنی آخرت کے نقطہ نظر سے بھی اپنا احتساب کرنا چاہیے اور حضور اکرم صلی اللہ علیہ وسلم کے اس فرمان برحق پرسخیدگی سے عمل کرنا چاہیے کہ حاسبوا قبل ان تحاسبوا، ”خود اپنا احتساب کر لو قبائل اس کے کتحمار احتساب کیا جائے“۔
